

॥ ओ३प ॥

पीशाग्यामत (सतपंथ) सं. व.

भाग १. दो.

एथनार शुभेभार्

छीभाभां बुडाभां कजन.

म. ॥—मुर.

छपायी प्रमि न म्पनार

राजुंदाभां हारुभां मत.

ह. ॥—म. म. म. म.

स. १८७४

सने १८७४.

अ. १०२

१०००

(३) म. ३. ०-१-०

ગુજરાત વિધાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ

૭૮૮૨

શ્રી “વિજય પ્રાર્તક” વિનંદીય પ્રેમભા

પટેલ મોહનલાલ મગનલાલે રચ્યું

ડૉ. હાલમ જોશી—અમદાવાદ

ગુજરાત વિદ્યાપીઠ ગ્રંથાલય

[ગુજરાતી કૉપીરાશિદ વિભાગ]

અનુક્રમાંક ૭૮૦૨

વર્ગીક

પુસ્તકનું નામ ખરાબાગલ તંત્ર-૧

વિષય યૌગી

॥ ओ३म् ॥

પીરાણામત (સતપંથ) તંત્ર.

ભાગ ૧ લો.

અહા ? સમય ! ત્હારી ગતિ અલૌકિક છે. તું રાઈને પ્રવૃત અને નગર ત્યાં જંગલ બનાવી દે છે. સજ્જન દોસ્તો ! આપને ટૂંકમાં કહું તો સતપંથ (પીરાણા) મતની વાતો કરવી એ એક પાપ ગણાય છે. તો પછી તેનાં પુસ્તકોમાંની ગુપ્તમાં ગુપ્ત હકીકતો પ્રકટ કરવી એ કેટલો બધો અપરાધ ? પણ જમાનાના વહેવા સાથે અને વિદ્યાના પ્રતાપે તથા ના. પ્રીટીશ સરકારના રામરાજ્યમાં ધર્મનું છૂટાપણું હોવાથી તે લાભ લેવા અમે ભાગ્યશાળી નીવડ્યા છીએ. તે ખાતે ઉપકાર માનતાં, આ તકે પીરાણા ગાદીના વહીવટ કરનાર લક્ષ્મણ કાકાનો પણ અમે ઉપકાર માનવાનું ભૂલતા નથી. જો તેઓ અમને ઉંઘમાંથી જગાડત નહિ, તો અમે અને અમારી ભવિષ્યની પ્રજા અંધારામાં રહેત.

એ પ્રથા ચલાવી જનાર ઈમામશાહને અરબસ્તાનથી ગુજરાતમાં આવ્યે આશરે ૩૦૦-૩૨૫ વર્ષ થવા આવ્યાં છે.

છતાં પહેલાંની જે માન્યતા હતી તે હજી સુધી નષ્ટ થઈ નથી. જે કે તેમાંથી જુના-પુરાણા સેવકો બેહેસ્તની દુરા પરનો લાલ લેવા માટે આ ક્ષત્રી દુનિયા છોડી ગયા છે; ત્યાર પછીની યુવાન પ્રજા પણ ચાલી ગઈ છે; અને તે પછીની કેટલીક પ્રજા વિદ્વાના પ્રતાપે ઉપર્યુક્ત માન્યતાને 'નમસ્તે' કરીને સ્વામીનારાયણ પંથમાં, કેટલીક આર્ય-સમાજમાં, તથા કેટલીક શુદ્ધાશુદ્ધ સનાતન ધર્મમાં ચાલી ગઈ છે. એવી રીતે એ અગડ-ખગડ-ખીચડીયા પંથમાંથી લોકો નાસી છૂટ્યા છે; પરંતુ તેઓએ એ પંથમાંથી નીકળી જતાં પહેલાં કે પછીથી પણ "એ પંથમાંથી પોતે કેમ નીકળી ગયા ?" એ જાણવા માટે કાંઈ વારસો મૂક્યો નથી; કિંવા સ્વર્ગમાંથી ખબર પણ પહોંચાડી નથી. પણ સીધી કે આડકત્રી રીતે એ દટાઈ રહેલા અર્ધદંઘ કોહી-નૂરને આર્યપ્રકાશમાં અજવાળામાં મૂકવામાં આવેલો છે. તે ઉપરથી વિદ્વાન વર્ગ તેને પથ્થર કે હીરો સમજી લેશે. કેટલાક સમજ્યા પણ હશે ! પ્રિય વાંચકો ! અમે પણ તેનો ટૂંક સારાંશ આપના કરકમળમાં મૂકવાની રજા લઈએ છીએ.

સત્યપંથ ઉપર વિવેચન.

સત્=સાચો. પંથ=રસ્તો. એટલે કે જે સાચા રસ્તા ઉપરજ ચાલવાની તે માર્ગમાં-સત્યતા હોય તો આજશુધીમાં તેને ગુપ્તપણામાં કેમ ખપાવ્યો હશે ? એ શંકા પ્રથમ

ઉપનિષદ થતાંજ એક ગુર્જર કવિની ઉક્તિ યાદ આવે છે કે:-

“ નામ હોય છે સૂરજ જશું, તે આંખે ના દેખે કશું,
નામ વાધને હાથી પેર, ભાર ન ઉપડે તેથી શેર;
નામ ધરાવે યોગીદાસ, વનિતાઓ રાખે બે પાસ.”

ઉપલી કડીયો સતપંથને લાગુ પાડવામાં અમે અમારી નબળાઈ જણાવતા નથી. અમે ઘણો સમય થયાં કહેતા આવ્યા છીએ કે “ હે પીરાણાઓ ! ભલે, તમે તમારા મનમાં ફાંકો રાખો કે ‘ અમારો વેદ ધર્મ છે; અને અમે પ્રજ્ઞા, વિજ્ઞા તથા મહેશ્વરની પૂજા કરીએ છીએ. કોણ કહી શકે એમ છે કે અમારો મુસલમાની ધર્મ છે. ” પણ ભાઈ ! અમારું તો સતપંથ વિષે માનવું એવું છે કે એ (પંથ) ન ગણાય મુસલમાનમાં કે ન ગણાય હિંદુ (વેદ) માં. પણ એ અર્ધદગ્ધ પંથ છે !! તેણે હિંદુ (આર્ય) તથા મુસલમાન ધર્મને પાગલ બનાવ્યા છે. તેને ગુપ્ત રાખવાનું સબળ કારણ એ છે કે તેમાં ઠંક ઠંકાણે પોતાની આંજીવિકા ચલાવવાની બળ પાથરેલી હોઈ ‘ સતપંથ ’ નામને નામોશી લગાડી છે. તેમાં ફસાવાનો જમાનો હવે વહી ગયો છે. આ વાતને, આજસુધી ઘણાકે અમને દુશ્મન ગણી માનતા નહોતા; પણ ચાલુ વર્ષની છેલ્લી સતપંથ મહામંડળની ત્રીજી કોનફરન્સના ચેરમેન રા. મધવચરામ માજી સબ જજ સાહેબની સાક્ષી કરાવીને સત-

પંથીઓ અને તેના આગેવાનો (સેક્રેટરી, કાકા, મુખી, કારભારી અને મેમ્બરો) એ પોકારીને કહી દીધું કે “ હે શ્રોતાઓ ! તમે સુકી મતને સ્વીકારનારા અને તેના અનુયાયી છો. કુરાન સિવાય અમારા મતને ટેકો આપવાની બીજી કઈ જામીનગીરી હોઈ શકે ? ”

હવે એ પંથ આજીવિકા અર્થે છે, તેનો પૂરાવો ચેરમેનથી આપી શકાય નહિ. એટલે તેને માટે અમે મોઢેથી નહિ પણ તેમનાજ શાસ્ત્રનો આધાર આપીને સર્ટિફિકેટ બતાવીએ છીએ કે:—

“ સતપંથ વિનાના સર્વે ખોટા કહીએ, અને ખોટાં તે સર્વે ધામ; પણ આલઈમામની પોષીએ તો, પહોંચીએ બેહસ્ત મુકામ. ”
વાંચક ! સત્ય કાંઈ ઢંકાયેલું રહેતું નથી. તેની મજબૂતાઈ માટે એટલોજ પૂરાવો બસ થશે કે:—સત્ય કાંઈ એઓનેજ ઘેર વસેલું નથી; તેમજ ઈશ્વરને કાંઈ એઓએ ઇજારો રાખેલો નથી. (સતપંથીઓ એવો દાવો કરે છે કે “ અમારા પંથમાં આવ્યા વિના કોઈના જીવનું કાર્ય-મોક્ષ થતું નથી. ” એ ઉપરથી.)

જુઓ, આર્યપ્રકાશ તા. ૧૫ ડીસેમ્બર ૧૯૧૫

ઉપલા વિચારની પુષ્ટિ અર્થે અમને સર્ટિફિકેટ પણ મળ્યું છે કે:—

“ સર્વ ધર્મમાં સત્યનો અંશ છે. ”

બુઓ, સતપંથ બાપણ ચેરમેન મી. મધવચરામ.

સન ૧૯૧૭ ની ત્રીજી કોનફરન્સ.

પ્રિયવાંચકો ! ચેરમેનના બાપણ ઉપરથી સતપંથ શાસ્ત્ર બોલું છું; અને અમને ટેકો મળ્યો છે કે દરેક ધર્મમાં સત્યનો અંશ છે તો હવે એથી વિરૂદ્ધ સતપંથી કે તેની સાથે સંબંધ ધરાવનારા કોઈ પણ આગેવાનથી બહારમાં એમ તો નહિ કહી શકાય કે આ કળિયુગમાં એકલો સતપંથજ સત્ય છે ? મતલબ કે સર્વે ધર્મ સાચા છે એવું નક્કીજ છે. તો પછી પીરાણાની ગાદીવાળા લક્ષમણ કાકાએ અમને આર્યસમાજની સનંદ આપીને સતપંથની સનંદ લઈ લીધી આથી તો થયું એવું કે શેઠ ક્યાં ગયા ? તો ઘેરના ઘેરજ ? એમાં અમારે બોલું માનવાપણું કે અમારા પ્રત્યે દ્વેષ રાખવાનું કારણ શું ? એથી તમારામાં કોઈ વિશેષ છે ? ખરેખર, તે સરકયુલર અને તા. ૧-૪-૧૫ નો તે દિવસ અમારા અંતઃકરણમાં હંમેશને માટે કોતરાઈ રહેશે; કારણ કે, જો જમાનો તે સરકયુલરનો અમલ ન કરત તો આજ સુધીમાં તે પંથ જો હિંદુપણામાં શુભ રીતે અપતો હતો તે ખપ્પે જાત અને લોકો તેની જાળમાં ફસાત. પરંતુ સતપંથનું યથાર્થ સ્વરૂપ જતાવીને દુનીયાને

ડગાતી બચાવનાર જો કોઈ હોય તો તે ત્રીજી કોનફરન્સ જગદંબા ! તુંજ છે.

જો કોનફરન્સમાં સતપંથીઓએ કાંઈ ઉકાળ્યું હોય એવું પ્રકટ નથી. પણ ત્રીજી કોનફરન્સે પ્રમુખ પાસે પુરાવો મૂકાવ્યો છે કે:—

“અનેક ચમત્કારોને સાંપ્રત સમયના મનુષ્યો બહેને હાસ્યથી નીહાળે, પરંતુ મનુષ્યમાં જે શુભ અદ્ભુત શક્તિઓ રહેલી છે તેને જેઓ જાણે છે તેઓ એવા ચમત્કારોને અશક્ય અને અસંભવિત લેખવતા નથી.” તેના પુરાવા માટે—

આ ભૂમિમાં સતપંથનો પ્રકાશ પાડનાર પીર સૈયદ નુરુદ્દીન છે, અને તેઓ ‘સૈયદ’ ‘નુર’ ‘સતગોર’ એવા એવા નામોથી પ્રખ્યાત છે. તેઓ પાટણથી અરબસ્તાન ગયા અને ત્યાં તેઓનો દેહ હીજરી સન ૪૮૭માં પડ્યો. ત્યાંથી તેમના શબની પેટી અહીં—નવસારીની પૂર્ણા નદીમાં આવી. તે શબને અહીં દફન કરવામાં આવ્યું છે. વાંચકો ! તેમના ચમત્કારો તમને સર્વેને અજાણ્યા નથી.”

સાર એ નીકળે છે કે ચમત્કાર ઉપર વિશેષ ધ્યાન ખેંચ્યું છે. તો હવે ચોથી કોનફરન્સ ‘ચમત્કાર પંથ’ એવા નામથી ઓળખાવી જોઈએ, એમ નક્કી થાય છે; કારણ સત્ય તો દરેક ધર્મમાં છે, એમ કોનફરન્સમાં.

કહેવાયું છે તો સઘળા પંથ સતપંથજ છે.

વળી જો પીરાણા અને નવસારીવાળાનો ખીચડો થઈ જાય તો “ મતીઆ કણુળી ચમત્કારીપંથ ” “ પીરાણા ચમત્કારીપંથ ” અગર “ આગાખાનીઓ ” એવી અટક ઉપરથી ઓળખાય છે, તો પછી નવસારીખાં તથા પીરાણાખાં, એમ હોય તો પણ ઠીક.

હવે સતપંથની ત્રીજી કોનફરન્સના ચેરમેન રા. મધવચરામ પાસે નવસારીમાં કબુલ કરાવ્યું, કે, “ નુરસતગોર અરબસ્તાનના હતા. ” પણ સતપંથીઓના પુસ્તક ઉપરથી તેમજ તેઓની માન્યતા પ્રમાણે જોતાં તો નુરુદ્દીન ઉર્ફે નુરસતગોર, કિંવા ઈમામશાહ યાતો કળિયુગના ઈશ્વરના દશમા અવતાર નુરસત ગોર, અથવા તો મૌલ્લા અલી, જે એકજ મનાય છે; અને જેમને માટે નવસારીમાં તથા પીરાણામાં રમજાનની તા. ૨૫ મીએજ ઉત્સવ ઉજવવામાં આવે છે. તે અરબસ્તાનના રહીશ છે. એમ સતપંથીઓ સૌએ સોટકા માને છે. પણ આ તકે અમે ખુલાસો કરવા ચૂકતા નથી; કેમકે દહીને વલોવ્યા વગર માખણ નીકળે ક્યાંથી ? સખ યે કોનફરન્સો ભરાઈ ગઈ હતી; પણ તેમાંનો હેવાલ પ્રગટ થયો નહોતો. પરમાત્માની કૃપાએ ત્રીજી કોનફરન્સે પોતાનો હેવાલ ખાસ જુદો તથા વર્તમાન પત્રદ્વારાએ પ્રકટ કરવાથી જગતને ભગૃતી મળવા

સાથે સતપંથીઓ પણ શકમાં પડશે કે, આ નુરુદ્દીન તો નવસારીના મતીઓના ભગવાન છે અને તે ધરિનના રહીશ છે; તથા ઇમામશાહ તે પીરાણાવાળા સતપંથીઓના ભગવાનના છોકરા પ્રભુ છે, અને તે અરબસ્તાનના રહીશ છે.

જુઓ, તખકત-એ. નાસીલ ઇલીયટકૃત ભાષાંતર ૨ પૃ. ૩૩૫-૬)

વાંચકો ! હવે “ નવસારીના નુર સતગોર, તેજ પીરાણાના નુર સતગોર છે ” એમ સિદ્ધ થયું. માટે નવસારીની સેંદ લેઈ જાઓ તે પીરાણા ગયા ધરાધર છે; અને નવસારીની સોંધી જાત્રા સિદ્ધપુર ધરાધર છે. આ તકાવત ઘણાં વર્ષોનો છે; અને તે પીરાણાના ઇમામશાહના સેવકો ખુશીથી કબુલ કરે છે, પણ અમે સીધો રસ્તો બતાવીએ તો દુશ્મન.

હંસ બાળે અને ચીત્રાને માંથે પડે.

આ તો, નવસારીવાળાના અમે દુશ્મન; અને તમારા દોષ (પીરાણામાંથી બરતરફ કરેલા સેવકો તથા આર્યસમાજને માટે હથિયારરૂપ બનાવ્યા એ) ઠીક ?

પણ બાઈરે, ‘ કાળા અક્ષર લેંસ ધરાધર ’ સમજનારના દોરેલા તમે દોરતો છો, અને તેઓના હાથમાં પીરાણાનો બધો આધાર મૂકો છો. તેનું ફળ કેવું આવે છે ? તે એક દિવસ તમારા જોવામાં આવશે.

પ્રિમ વાંચક ! તમારા જીવિતમાંજ હશે કે, આજની ૪૫ વર્ષ ઉપર ‘બુદ્ધિપ્રકાશ’ માસિકપત્રમાં પીરાણાનો ઇતિહાસ પ્રકટ થયેલ છે. તેમાં નવસારીનું કે તેની દર્ગાહ સુદ્ધાંતનું નામ પણ નથી. પરંતુ હવે એ સૈયદોએ ના. ગાયકવાડ સરકારની ધર્મસુધારક હદમાં રહીને પોતાનો ખીચડીયો પંથ-પછી બલેમે તેને ‘સતપંથ’ કહો તેને કેવો ખીલવ્યો છે ? તે પ્રતાપ કેનો ? વિધાનો. ઉપર જે લખ્યું છે તે સતપંથનાં પુસ્તકોના આધારે અને કોન્ફરન્સના પુરાવા સાથે લખ્યું છે. હવે પછી પણ અમારા મનનું નહિ પણ તે પંથનાંજ પુસ્તકોનાં પુરાવાથી આપને જણાવીશ.

સતપંથીઓ અને તેનાં પુસ્તકો કહે છે કે-“અમારા ધર્મમાં પાંચ કરોડ પ્રહલાદ, સાત કરોડ હરિશ્ચંદ્ર, નવ કરોડ જોનેન્દ્ર, બગીચે કરોડ કિસર, એ બધા માળી ગયા તે ખાટા ? અને તમે બધા નવો કાંટો પાડી નિંદા કરો તે ખરા !” પણ હે બાઈબીયા ! ક્યાં રાજા લોજ, અને ક્યાં ગાંગો તેલી. તે સતપંથ અને ચાલુ સતપંથના તમે મુકાબલા એકદમ બતાવવાનો કાંઈ આધાર આપવાની હિમ્મત ધરાવો છો ખરા ? આ ઠેકાણે અમારે કહેવું પડે છે કે-જો તમે તે વખતના સતપંથનાં પુસ્તકો અને માન્યતા હતી તે અમને બતાવો તો હજી પણ તમારા શુભામ થવા તૈયાર છીએ.

આ પંથને ‘સતપંથ’ એટલું નામ આપ્યાને વધારેમાં વધારે ૪૦૦ વર્ષ થયાં છે. તે ઉપરનો હોય તો જેને અમે ઇમામશાહ ગુરૂ માનીએ છીએ, તેનાં સંતાનો કુરાનને શું કામ માને ? સતપંથને કેમ નથી માનતા ?

સતપંથમાં સુરત જીલ્લાના કેળી, ગોલા, અમદાવાદના કાછીઆ, અને બારડોલી, તથા જલાલપુર તાલુકાના મતીઆ કણુખી છે. તેઓમાં ખાસ કરીને કણુખીઓ, પોતાને ‘મતીઆ’ કહેવરાવવામાં મોટું માન અને ગૌરવ સમજે છે. પણ એ બધા મુસલમાની રાજ્યનો ઇતિહાસ જુએ તો જરૂર સમજે કે પોતાને એક શરમ જેવું છે ! તેઓ એક વખત લેઉવા કણુખી હતા; અને તેઓ અમદાવાદ તથા ખેડા જીલ્લાના રહીશ હતા. પણ પીરાણાનો પંથ સ્વીકારવાને લીધે બીજાઓએ વહેવાર બંધ કરવાથી તેઓને કંઈમાં નાસી જવું પડ્યું હતું. ત્યાં તેઓ પોતાનો નવો વાડો બાંધી “મુમના કણુખી” એવા નામથી ચલાવે છે. ત્યાં તેઓને પણ પીરાણા પંથ ઉપર અભાવ થયો છે. તેઓ જમાતખાનાને “જયોતિર્ધામ” એવા નામથી ઓળખાવે છે. તેઓ જન્મ-મરણ વગેરે શુભાશુભ ક્રિયા સૈયદ પાસે કરાવે છે, અને મુડદાંને દાટે છે વગેરે કેટલાક રિવાજ અર્ધદગ્ધ છે, અમારું કહેવું છે કે શું શુદ્ધ લેઉવા કણુખી (આર્ય) તેઓને માટે એટલું અભિમાન ન રાખી

શકે કે “એક સમયે તેઓ (સુમના કણુખી કે મલીઆ)
આપણા કુટુંબી હતા. ” ? શું તેઓની ભૂલ લાંગીને, આ
વિધાના જમાનામાં અને આવા રામરાજ્યમાં પણ “આપણુ
એક છીએ.” એમ શુદ્ધ લેઉવા કણુખી ન બતાવી શકે ?
હું ધારું છું કે તેઓના હૃદયમાં દયા ઉત્પન્ન થશે; અને
અર્ધદગ્ધ થયેલા પોતાના ભાઈઓને પોતાનાજ માનશે.
હજી તેઓ-સંતપંથીઓમાંથી બ્રહ્મા, વિષ્ણુ અને મહેશ્વરનું
લોહી આધ્રું થયું નથી. ગમે તેટલાં વર્ષથી તેઓ અર્ધદગ્ધ
પંથ પાળતા હશે; પણ હજી તેઓ આપણા દેવોના નામ
ઉપર અભિમાન બતાવે છે કે “અમે અર્ધવેદને માનીએ
છીએ.” તેઓ એક સમય શુદ્ધ આર્ય હતા; અને શુદ્ધ વેદ
ધર્મને માનતા હતા, પણ મુસલમાની રાજ્યમાં કાંઈક રાજ્યના
બળે તેમજ સ્વાર્થને લીધે તેઓ આર્યથી વટલેલા છે. તેવી
જાતો લગભગ એંશી છે; અને તેઓને માત્ર આથી ઓળખવામાં આવે છે. તેનો કાંઈક ઐતિહાસિક પૂરાવો આગળ
રજી કરીશ. જો કે ઈસ્લામને માંથે સાધારણ રીતે એવો
દોષ મૂકવામાં આવે છે કે, પોતાના ધર્મમાં લાવવા માટે
કાફરો (હિંદુ) ઉપર ગમે તેવો જુલમ કરવો, એવું
હજરત મહમદનું મુસલમાનોને ફરમાન હતું. પરંતુ તે
જાત જોટી છે. કુરાનેસરીફમાં ઠેક ઠેકાણે એવાં વચનો
છે કે ખરા મુસલમાનની ફરજ છે કે જે પરધર્મનો હોય
તેને સમજાવીને વટલાવવો. (કુરાને સરીફ પ્ર. ૩, ૧૬)

એથી વિરુદ્ધ. એક તરફ કુરાન, અને બીજી તરફ શમશેર. મતલબ કે કાંતો મુસલમાન ધર્મમાં આવે અથવા તો મૃત્યુને શરણ થાઓ; એવો જુલમ પાંછલા વખતમાં ઝનુની ઇસ્લામીઓને હાથે થતો હતો. ગુજરાતમાં બલકે આખા આર્યાવર્તમાં મુસલમાની રાજ્યમાં અગર ખ્રિસ્તિ-ધર્મ પ્રચારકોમાં બીજાઓને પોતાના ધર્મમાં લેગવવાની એક રીત સમજાવટથી બીજી સ્વાર્થને અંગે અને ત્રીજી જોરજુલમની હતી.

(૧) સમજાવટ—ચમત્કાર બતાવીને.

(૨) સ્વાર્થ—આર્ય ધર્મ છોડી દેવામાં આવે તો સરકાર-માં વધારે માન મળે; નોકરી મળે; એવો (મુસલમાની રાજ્યમાં)

(૩) જોર જુલમ—નિર્દોષ હિંદુઓનાં છાપરાં ઉપર અને તેઓના જ્ઞાતિભોજન સમયે તેઓના મહોલ્લાના કુવામાં માંસના ટુકડા નાંખવા. એ પ્રમાણે આગલા રાજ્યોમાં દબાણ થતું હતું.

ઈ. સ. ના ૧૩-૧૪ ના સૈકામાં હિંદુઓ મુસલમાનોના હુમલા ટક્કર ઝીલી આર્ય ધર્મ સાચવી રાખવા કમજોર થઈ ગયા હતા. તો પણ સ્વધર્મ સાચવવા માટે છુટી છવાઈ તક મળતી હતી. પરંતુ મારીને મુસલમાન કરવાના દાખલા ચોડાજ મળી આવે છે.

પ્રીશનજાહ તથાજ જેવા કેટલાક રાજાઓએ (ઈ. સ. ૧૩૫૧-૮૮) પોતાની હિંદુ પ્રજાને એવી લાલચ આપી કે તમે મુસલમાન થશો તો તમને જજિઆ કર- માંથી મુક્ત કરીશ; યાતો તમને મોટા ઓદ્ધા આપીશ; તેમજ સરકારી નોકરીમાં દાખલ કરીશ. આવી લાલચને લીધે હજારો માણસોએ ઇસ્લામ ધર્મ અપત્યાર કર્યો હતો.

સિદ્ધરાજ જયસિંહ (ઈ. સ. ૧૦૯૪. ૧૧૪) ના અરસામાં ખંભાતમાં રાજ્ય કરતા હતા. એમના ઇતિહાસનું વૃત્તાંત જાહેરમાં એટલુંજ છે કે એક વખતે ખંભાતમાં હિંદુ, પારસી, અને મુસલમાનોને તકરાર થતાં જૈન તથા પારસીઓએ મુસલમાનોની મસ્જિદ ભાંગી નાંખી. મુસલમાનોએ તે બાબતની ફર્યાદ સિદ્ધરાજને કરતાં તેણે જૈન તથા પારસીને સજા કરી અને મસ્જિદ ફરી બાંધવા થોડા પૈસા મુદ્દાં આપ્યા. એ મુસલમાનો તે વખતના રાજાઓના લશ્કરમાં નોકરી કરતા. કેટલાક સૈનિકો પણ ખરા. પણ સતપંથ પુસ્તકમાં ઇતિહાસ છે તે ચમત્કારી બાબતનો છે. એટલે તે આ તકે જાહેર કરવાની જરૂર નથી.

મિરાતે-અહમદી-નામના ગુજરાતના ફારસી ઇતિ- હાસ લેખક ફિરસ્તાની તવારીખને અંતે તેણે ઘણા પીર, શેખ, અને બીજા મુસલમાન ધર્મ પ્રચારકોનાં અસ્તિ- ત્વ આપ્યાં છે. તેમાં સૌથી લાંબા વખતનાં અને પ્રખ્યાત મખાજી

સૈયનુદ્દીન ચીસ્તી, અને ગંજશંકર છે. જેની દર્ગાહ અજ-
મેરમાં છે; અને જેના ચોરસ ઉપર લાખો હિંદુ-મુસલમાન
એકઠા થાય છે અને તેનાથી ખીજે નંખરે શેખ જલાલ-
ઇમામશાહ, અને સૈયદ મહમદ જુઆનપુરી એવા એવા
કેટલાક મોટા પીરોએ વગર જુલમે હિંદુઓને મુસલમાન
બનાવેલા છે. શાહ આલમ, શાહ તાહિર વગેરે નાના પીરો
તો એટલા બધા છે કે ગુજરાતના કોઇને કોઇ ગામમાં
તેની દર્ગાહ નીકળશે.

ફિરસ્તાની તવારીખમાં ઉપલા પ્રખ્યાત પીરોના
અમલકારોની ઘણી અદ્ભુત વાતો લખી છે કે જે માત્ર
મદ્દાવાન માણસોજ સાચી માની શકે; પરંતુ તેમની પ્રવિત્ર
જિંદગી, અને તેમનાં વ્યાખ્યાનોની એવી સચોટ અસર
થતી હતી કે સેંકડો હિંદુઓ પોતાનો આર્ય ધર્મ તજીને
તેમના અનુયાયી થતા હતા. એ પ્રમાણે વટલેલી લગભગ
૮૦ જાતો છે. તેમાંના મુખ્ય ચાર, પાંચ છે. મેમણ,
ખોબ, વોરા, મતીઆ, અથવા આઠીઆ.

નવસારીમાં જે દાટેલા છે તે નુરસતગોર ઉર્ફે હસન
ઝકરીઆ એ ના. આગાખાનના ધર્મ ઉપદેશક (નહિ કે
પીરોણાવાળાના પીર); તેને ના. આગાખાને ૧૦૦૧ માં
હિંદુસ્તાન તરફ મોકલ્યા. તેણે પંજાબ, કાબુલ અને
ચિત્રાલ લોકોને ઈસ્માઈલી બનાવ્યા. વળી ‘ પીર શમસ ’

નામના શખ્સે કાશ્મીરીઓને પણ એજ પંથમાં આજ્યા.

કેટલાક નુરસતગોર માટે કહે છે કે—એમણે પાટણમાં ભીમ સોલંકીને ખાનગીમાં વટલાવ્યો હતો. કોઈ કહે છે કે તેમ કરીને ઇરાન પાછો જતો રહ્યો; અને ફરી આવીને નવસારીના રાજા સૂરચંદની છોકરી વેરે તેણે લગ્ન કર્યા; તેને એના ચેલાઓએ મારી નાંખ્યો. (તહિ કે નવસારીની ત્રીજી બેઠકના બાપણમાં કદા મુજબ અરબસ્તાનના રહીશ અને અરબસ્તાનમાં મરી ગયા) ત્યાર પછી પીર સમરૂદ્દીન અને પીર સદરૂદ્દીને પોતાનો ઉપદેશ ચાલુ રાખ્યો. એવી રીતે ઈસ્માઈલી પંથ ૧૪૩૦ થી વધવા લાગ્યો.

ઈસ્લાઈલી પંથ ફેલાવવામાં બે નિયમ પાળવામાં આવતા હતા. (૧) પોતાના ધર્મ વિચારો છૂપા રાખવા. (૨) જેઓને પોતાના ધર્મમાં લાવવા માંગતા હોય તેઓના ધર્મનો મોટો ભાગ પોતાનો કહી કબુલ રાખવો.

આ મુજબ ઉપલા સદરૂદ્દીને હિંદુ ધર્મનો ઘણો ખારીક અભ્યાસ કર્યો હતો. તેણે પોતાનું નામ સહદેવ, અથવા હરિશ્ચંદ્ર રાખ્યું. હિંદુ ધર્મના બધા અવતાર કબુલ રાખી માત્ર છેલ્લા કલંકી અવતારને “હઝરત મોલ્લા અલી” નો છે, એવી રીતનો ઉપદેશ આપ્યો. એ પ્રમાણે હિંદુ ધર્મમાં બળી જઈ પોતાને હિંદુ કહેવડાવી, હિંદુઓને બ્રમમાં નાંખી વટલાવ્યા છે. મદ્રાસના પ્રખ્યાત પાઠરી એ.

ખી. હમુ. એઓએ લખ્યું છે કે નુરસતગોરે અને પાછળથી ખીબા પીરોએ હિંદુઓને લાયક થઈ પડે તેવાં ભજનો રચી પોતાના કાર્યમાં મદદ મેળવેલી છે. તેવા ભજનનો દૂક ભાગ નીચે આપીએ છીએ.

“ કે જીરે ભાઈરે, આજ કળિયુગનાં ઈશ્વર આદમ નામ ગણાયાં;
શુરે શ્રદ્ધા તે નખી મહમદ કહાવ્યા;

“ કે જીરે ભાઈરે, વિષ્ણુ અલ્લીરૂપે નામ ગણાયાં,
તેના નામ રખીમરે ધાર્યા. ”

સતપંથીઓના દશ અવતારની ચોપડી તથા મોમીન ચેતમણીમાંથી આવા ઘણા દાખલા મળી આવે છે.

“ હે જી નુરસતગોરે ધરમ, આચાર, આપ્યો, ત્યાંથી
સતપંથ આલ્યો દસોંદ તણે વહેવાર. ચેતમણી. ૨૦૦

એ પીર સોદરદીને પોતાનું થાણું (મુકામ) સિંધના કોટડા ગામમાં કર્યું હતું. એ થાણાને જમાત ખાનું તથા ખાના કહે છે.

મુસલમાની ધર્મ પ્રચારકો:—પ્રથમ સિંધ, મુલતાનને રસ્તે કચ્છ થઈને ગુજરાતના મુખ્ય ખંભાત-ખંદરે પગ પેસારો નુરસતગોરે કીધો. સતપંથમાં એવું કહેવાય છે કે વિસ્મય પમાડે એવા કેટલાક ચમત્કારો અતાવીને રાજા સિદ્ધરાજ જયસિંહને મુસલમાની ધર્મનો

સ્વીકાર કરાવ્યો; અને પછી વખત જતાં વોરાઓની સંખ્યામાં વધારો થતો ગયો. પરંતુ હિંદુ રાજાઓના રાજ્યમાં વોરાઓને જે દુઃખ સહન કરવાં પડેલાં તે દુઃખ સુન્નીમતવાળા મુસલમાન બાદશાહોના વખતમાં પણ તેમને સોંસવાં પડ્યાં. એમના વડા મુલ્લાની ગાદી પડેલાં યમન શહેરમાં હતી. તે પાછળથી (ઈ. સ. ૧૫૩૬ માં) ગુજરાતમાં આણુવામાં આવી.

મતીઆ:—જે ઇસ્માઇલી પંથના પીર સદરૂદ્દીને હિંદુઓને બલકે બાટીઆઓને વટલાવી ખોળા બનાવ્યા; તેજ સદરૂદ્દીનના પુત્ર કુતુબુદ્દીનના પુત્ર ઇબ્રામશાહ (જેને પીરાણાઓ ઇમામશાહથી ઓળખે છે અને કબીરદીનના પુત્ર માને છે) બાવાએ મુલતાનથી ગુજરાતમાં આવી ઘણા હિંદુઓને (ઉચ્ચ, નીચ, બન્ને કોમના ઘણા હિંદુઓને) મુસલમાન બનાવ્યા. એ ઇમામશાહ અમદાવાદ પાસે પીરાણા ગામમાં રહેતા હતા; અને એમની કબર ગીરમઠા ગામમાં છે. કેટલાક કહે છે કે એ સૈયદ ઇમામશાહને હાથે જે બ્રાહ્મણ તથા લોહાણા વટલાયા તે ખોળા કહેવાયા. તેના પ્રછા દૂંકમાં નીચે પ્રમાણે:—

“ પ્રબોધ દીધો પ્રેમથી જનોઇ (લુહાણા તથા બ્રાહ્મણોએ)
ઉતારી છે ત્યાંયજી.

“ નામરૂપી જનોઇઓ પહેરીએ એવું બોલ્યા સૌ ત્યાંયજી.
પ્રગટ પ્રછો ગોર ઇમામનો.

“જળ તારણ છે બાણીતો, ધણી મારો કેવાં કરે કામોજી.

પ્રગટ પ્રછો ગોર ઇમામનો.

“ખંજો ગોરનો (ઇમામશાહનો) કાયમ છે. નાના
રોજાના માંહેજી.

હાલ જનોઇ કાયમ છે તહીં; જુઓ સૌ વારંવારજી.

પ્રગટ પ્રછો ગોર ઇમામનો

મતીઆમાંથી ઘણાએક કણુખી (જલાલપોર, ખાર-
ડોલી તરફના) અને કેટલાક અમદાવાદ તરફના કાઠીઆઓ
જો કે બીજી બધી રીતે હિંદુ રીતરિવાજ તથા ધર્મને
વળગી રહ્યા છે, તો પણ પીરાણાના રોજા તથા ઇમામશાહને
પૂજે છે; અને પોતાનાં મુઝદાને બાળતી વખત જમણા
હાથના અંગુઠા પાસેની આંગળીનું ટેરવું કાપી લઇ એ
રોજાની નજદીકમાં દાટવા માટે રાખી મૂકે છે.

પીરાણાવાળા સૈયદોમાં સૈયદ એટલે ઇમામશાહના
વંશજો ધર્મગુરૂનો દરજ્જો ભોગવે છે. કાકા નામના તેમના
મતાનુયાયીઓ (હાલ લક્ષમણ કાકા જેમણે આર્યસમાજની
સનંદ આપીને ત્રણ મહાશયોને બરતરફ કીધા છે તે) છે

મુખી એટલે નાણા સંબંધી ઉધરાવવાનું કામ કરે
છે તે. ઇ. સ. ૧૬૬૧ ના અરસામાં મતીઆના સૈયદ નામે
'શાહજી' જેને તેવખતના અમદાવાદના કાજી સાહેબને મળ-
વાનું ફરમાન થયેલું. ખરૂં જોતાં એમની રીતભાત તે
વખતનાં બાદશાહને ગમતી નહોતી તેથી તેમને ઠપકો આપવા

બાદશાહના હુકમથી કાજીએ તેડાવેલા. તેમને મળવા જતાં
 ઇમામશાહનું મોત થયું. કોઈ કહે છે કે તેમણે પેતે
 ઝેર ખાધું. કોઈ કહે છે કે રાજના માણસે ખવડાવ્યું.
 પરંતુ તે ઉપરથી મતીઆઓ (ખોળ) ને ગુસ્સો ચઢ્યો;
 અને તેમણે બાદશાહ સામે જાંડ ઉઠાવી ભરૂચનો કિલ્લો
 સર કર્યો. એ જાંડ દબાવી દેતાં બાદશાહને ઘણું શ્રમ
 પડ્યો. ‘બાકરઅલી’ નામના પીરાણાના સૈયદ ઇ. સ.
 ૧૮૪૩ માં ગુજરી ગયા. તેમણે વળી જે બોધ કર્યો તે
 પ્રમાણે હજરત મહમદ તે બ્રહ્માનો અને અલી તે વિષ્ણુનો
 અવતાર કહેવાય છે. પોતે પોતાને સતગુરૂ અથવા ઇમામ
 અથવા ભગવાન કહેવડાવતા; અને એક કાકાના કહેવા
 મુજબ બાકરઅલી રામ અને પોતે લક્ષ્મણનો અવતાર
 હતા. (હાલમાં પીરાણામાં રામજી કાકા કારબારી અને
 લક્ષ્મણ કાકા ગાદીવાળા છે. તે આગલા વખતમાં અવતા-
 રીના નામ ઉપરથી હોય તો કાણુ જાણે ?)

એ કે કલમો પઢવાથી પાપ ધોવાઈ જાય છે.

એ પંથના હિંદુઓ ગુપ્તી (ગુપ્ત રીતે) મુસલમાન
 અને બહારથી હિંદુ (અર્થર્થ વેદી) કહેવાય છે; અને
 ઇમામશાહના સંતાનો પ્રકટી (ખુદી) મુસલમાન પાળ-
 વાવાળા કહેવાય છે.

॥ ઓશ્મ ॥

ધર્મનાં દશ લક્ષણુ.

ધૃતિઃ ક્ષમા દમોઽસ્તેયં શૌચમિન્દ્રિયનિગ્રહઃ ।

ધીર્વિદ્યા સત્યમક્રોધો દશકં ધર્મલક્ષણમ્ ॥

ધૃતિઃ (સર્વદા ધીરજ રાખવી), ક્ષમા (માન-અપમાન તથા મુખ દુઃખાદિ હિંદોમાં પણ સહનશીલતા રાખવી તે), દમ (મનોનિગ્રહ) અસ્તેય (ચોરી નહિ કરવી તે), શૌચ (યોગાભ્યાસથી અંદરના રાગ-દ્વેષાદિ મળોની તથા જળ-મૂત્રકા વગેરેથી બહારના મળોની શુદ્ધિ કરવી તે), ઇન્દ્રિયનિગ્રહ (અન્યાય-અધર્મમાં જતી ઇન્દ્રિયોને રોકવી તે), ધી (માદક પદાર્થોને, દુષ્ટ મનુષ્યોના સમાગમને તથા આલસ્ય-પ્રમાદ વગેરેને ત્યજીને સચ્ચાત્મ તથા સજ્જનોના સમાગમથી ખુદ્ધિને વધારવી તે) વિદ્યા, (પૃથ્વી આદિ પંચભૂતોથી લઈ ઈશ્વર પર્યંતના સખળા પદાર્થોનું યથાર્થ જ્ઞાન મેળવવું, તેમજ મન, વચન અને કર્મને વિષે સમાન વર્તન રાખવું તે), સત્ય (જે પદાર્થ જેવો હોય તેવો તેને સમજવો, અને જેવું મનમાં તેવું વચનમાં તથા જેવું વચનમાં તેવું જ કર્મમાં આચરવું તે) અક્રોધ (ખોળને કાનિ કરે એવો નિરર્થક ક્રોધ ન કરવો તે) આ દશ ધર્મનાં મુખ્ય લક્ષણુ છે.

॥ ૐ ॥

સરસ્વતીકાર્યમંદિર.

અત્રે નીચે લખેલાં કામો, નિયમિત રીતે, સસ્તા દરે મુંબઈની હરિદ્વારમાં ઉતરે તેવાં કરી આપવામાં આવે છે: જેવાંકે, ૧ કોઈ પણ વિષયના સંસ્કૃત ગ્રંથ કે સંસ્કૃત બીનાનું હિન્દી વા ગુજરાતીમાં ભાષાન્તર ૨ હિન્દી કે ગુજરાતી ગ્રંથો વગેરેનું સંસ્કૃત ભાષામાં પરિવર્તન. ૩ સંસ્કૃત, હિન્દી વા ગુજરાતી છપાતા ગ્રંથોનાં મુદ્ર તપાસવાં. ૪ જથ્થાબંધ કે છુટક પુસ્તકો કમીશન સાથે એજન્સીથી મોકલવાં. પુસ્તકો તથા માસિકો વગેરે છપાવી આપવાં વગેરે પુસ્તક સંબંધી દરેક કામ.

તા. ક. બહાર ગામના ઓફિસ પર પુરતું ધ્યાન આપવામાં આવે છે. કાર્ડો, નોટપેપરો, કલેક્ટરીઓ તથા જાહેર અખરો વગેરે છપાવવા ઇચ્છતા ગૃહસ્થોને એકવાર અમારી સંસ્થા સાથે કામ પાડી જેવા બલામણુ કરવામાં આવે છે.

શાસ્ત્રી નરહરિ મગનલાલ પંડિત.

વ્યવસ્થાપક “સરસ્વતી કાર્ય મંદિર.”

કે. ઘી કાંટા, નાની હમામ.

મુ. અમદાવાદ.



